

Stór bretsk oljuvitjan:

Lærið av okkara royndum

-Vit hava meira enn 25 ára royndir í oljuvinnu og eg ivisti ikki í, at føroyingar kunnu læra nógv av okkara royndum, ikki minst av okkara mistøkum. Endamálið við hesi vitjanin er at knýta fleiri bond millum londini stgur ein av luttakarunum í bretsku sendinevndini, ið kom til Føroya í gjar, Andrew Mumford frá OSO.

I gjar kom ein stór bretsk sendinevnd til Føroya við leigaðari tyrlu. I sendinevndini eru umleið 20 fólk, sum arbeiða innan oljuvinnu. Teirra millum er eisini ein av øvasta monnum í bretska oljuvinnu, John d'Ancona, aðalstjóri í OSO, sum stendur fyri Offshore Supply Office og er tann almenni stovnurin, sum stýrir allari oljuvinnuni í Bretlandi.

I sendinevndini eru so nóg faktólk, sum arbeiða í oljuvinnuni bæði í Bretlandi og í Skotlandi men serstakliga eru fólk úr Hetlandi við. Hesi ynskja at greiða frá, hvussu tey

arbeiða og hvussu tey kundu hugsað sær at liggja eitt samarbeiði í lag við føroyingar, nú so nógv verður tosað um oljuvinnu í føroyskum óki eisini. Somuleiðis vilja tey eisini tegin hoyra, hvat føroyingar sjálvir halda um eitt møgult komandi samarbeiði við Bretland.

Eisini bretska sendiharrin í Danmark, Hugh Arbuthnot er við á ferðini, so ein skilur, at bretar leggja stóran dent á tað nógv tosið um eina komandi føroyska oljuvinnu. Vitjanin er bert fáar dagar eftir, at ein stór oljuráðstevna varð skipað í Havn.



Stóri bretska helikoptarin er júst lendur á Boðanesi við bretska sendinevndini. Her heilsar bretska konsulin í Føroyum, Johan Mortensen upp á John d'Ancona uppá øvasta oljustjóran í Bretlandi. Aftan fyri teir bretska konsulin í Danmark, Hugh Arbuthnot. Mynd: kalmar

Við sendinevndini er eisini Andrew Mumford, sum starvast hjá OSO. Hann sigur við Tíðindablaðið Socialin, at bretar hava drúgvur royndir í oljuvinnuni og vilja teir sera tegnir geva føroyingum góð ráð tað verði seg landsstjórnin, iðnaðinum og annars teimum, sum hava okkurt tilknýti til umrøddu mál.

Hann sigur, at serstakliga í eini byrjandi kanningarumfari er tað ahugavert fyri føroyingar at vita, hvussu nógv arbeiði hetta kann geva av

sar í Føroyum. -Tað eru 25 ár síðani, at vit settu skjótt á oljuvinnu í Bretlandi og alt hendi sera sera skjótt, møgult ov skjótt. Men vit høvdu litið at velja í tá, tí vit høvdu brúk fyri olju og gassi sjálvir. Hetta er tað tú mást liva við, tá tu hevur so nógv brúk fyri hesum ráevnum, og tú vil tað so vera, at tú fær ikki umhugsað alt líka væl.

Minkid um negativu árinini

Andrew Mumford sigur, at júst tí at Bretlandi hevur

verið gjøgnum allan henda útviklingin, so ber til at greiða føroyingum frá hvørji mistøk vóru gjörd og harvið kunna hjálpa føroyingum, soleiðis at ein komandi oljuvinnu hevur sum minst negativt árin á eitt so litið og viðbrekið samfelag sum tað føroyska.

-Eg haldi tit skulu gera tykkara egna lógir á hesum øki, sum hóska til tykkara egna umhvørvi og samfelag. Og her haldi eg, at tit kunnu fáa nógv burtur úr við at tosa við grannar tykkara í Hetlandi, sum jú hava verið gjøgnum allan oljuútviklingin og heilt givið hava mong góð ráð at geva.

Vit spurdu Andrew Mumford, um tað er rætt av føroyingum at fara undir seismiskar kanningar sum skjótast. -Tað haldi eg avgjørt. Tá fáa tit í hvussu er at vita, hvat møgulega er í undrgrundini. Tað er betri at vera í eini støðu, har tú veit, hvat tú hevur enn at skula taka avgerðir ut frá manglandi vitan.

Hann vónar, at henda vitjanin bert er byrjanin til eitt víðkað samarbeiði millum føroyingar og bretar. -Vit hava bert tikið fólk við, sum arbeiða við ráðgeving og arbeiði við oljuvinnu á einum byrjandi stæði, soleiðis sum Føroyar eru tað í dag. Hann sigur, at bretar í dag framleiða og selja nógv úteft til onnur lond, sum eru

utgerð til føroyingar, ta komið er longur ávege.

Andrew Mumford sigur, at bretar bruka nógv olju og rokna hann við, at verandi keldur rokka inn í næstu öld. Men hann viðgongur, at økið millum Hetland og Føroyar kann fáa stóran tyding fyri Bretland í næstu öld og hetta er so eisini orsökini til, at so stórir áhugi er fyri fundinum vestan fyri Hetland.

Hvat heldur Andrew Mumford um trætuna um markið?

-Hatta havi eg einki við at gera. Mitt arbeiði snýr seg um møguleikarnar, sum liggja í einum ídnaði á økinum.

-Hvat væntar tú tær av vitjanini í Føroyum?

-At vit knýta sambond millum bæði londini.

jan



NINTENDO
(uttan spæl)
895,-
FØROYA TELDUBUÐ
Dr. Jakobsensgøta 13
Til: 16013